

Te kaibangaki n te tabo ae 'Te Tabanou'

Te kaibangaki n te tabo ae 'Te Tabanou' ao ana mwakuri ni kabwara bure Kristo i aon te kaibangaki e a tei bwa te kauring ae e aki kona ni mauna n are aomata bon taani bure ao te Atua E a karaoa ana mwakuri ibukin anne. Bukin raoi kanakoakin **Natin te Atua** i rouna are Iesu Kristo, bwa E na mate i aon te **kaibangaki** kioina ngkai bon akea riki te aro ke te kawai **teuana** ae ana kona ni kamaiuaki iai aomata man aia buakaka. N te tabo ae 'Te Tabanou' ao boni iai te rongorongoe ae kaotaki iai ibukia kaain aonaba ni kabaneia...

Ana tangira te Atua

"Ma te Atua, E kaota oin ana tangira nako ira n aei, bwa ngke ti boni buakaka naba, ao E mate Kristo i bukira." I-Rom 5:8

"Bwa E tangiri'a aomata te Atua n te aro are E anga Natina ae te riki-temanna iai, bwa e aonga n aki mate ane onimakinna, ma e na reke i rouna te maiu are aki toki." Ioane 3:16

Bon taani bure aomata ni kabaneia

"Bwa akea te kakaokoro: bwa a bane ni bure, ma n aki karekea te neboaki mairoun te Atua;" I-Rom 3:23

"n ai aron are koreaki ni kangai, Akea ae raoiroi, bon akea temanna;" I-Rom 3:10

Te kawai n oki rikaaki nakon te Atua

"Bwa E a tia ni maraki naba Kristo ni mate i bukini buure; E maraki ae raoiroi i buki'a akana buakaka, bwa e aonga ni kairira nakon te Atua." 1 Betero 3:18

Te kaantaninga i bukin te **maiu** are akea tokina

"E boni koaua ae I a tuangngkami bwa ane ongo au taeka, n onimakina Teuare kanakomaiai, ao e reke i rouna te maiu are aki toki iai, ao e na aki roko n te kabuakakaki, ma e nako man te mate nakon te maiu." Ioane 5:24

"bwa ngkana ko kaota tauani bukin Iesu bwa te Uea ni wim, ao ngkana ko taku i nanom bwa e koaua bwa E kautia te Atua mai buakoia maate, ao ko na kamaiuaki:" I-Rom 10:9

Ai boni **kamimira te** rongorongoe aei! Bwa te Atua E katauraao ara Tia Kamaiu are E na kamaiuira man **ara** buakaka. E a anaaki maiuna bwa te karea Ngaia, bwa e aonga n reke iroum ao irou te maiu are akea tokina. E mate bwa E na kabwara boon ara buakaka ao E a manga uti man te rua ni mate bwa E na anganiira te maiu are akea tokina nakoia ake a rairaki man aia buakaka ao ni kakoaua ara Uea are Iesu Kristo.

Ko na **boni kona n ataia n ae iai** te kakukurei **iroum** ngkana iai Kristo Iesu **iroum**:

Te moani ni bwai, ko riai n ataia raoi bwa ngkana akea Kristo ao e na bon akea naba am kaantaninga **ibukin** te maiu are akea tokina. "Bwa boon te bure te mate; ma ana bwai n tituaraoi te Atua te maiu are aki toki i nanoni Kristo Iesu are ara Uea." I-Rom 6:23

Te kauoua ni bwai, ataia bwa n ana tangira te Atua, ao E a kanakoa iai **Natina are** Iesu Kristo bwa E na mate i **aon** te kaibangaki i bukin am bure. "Bwa E aki kanakomaia Natina te Atua nako aon te aba bwa e na kabuakaka te aba; ma E kanakomaia bwa e na kamaiuaki te aba i Rouna." Ioane 3:17

Te kateniua ni bwai, ko na rairaki man am bure ma nanom raoi ni koaua ni kitanna ao n onimakina Kristo bwa am Tia Kamaiu. "...ma ngkana kam aki rairi nanomi, ao kam na bane ni mate n ai aroia." **Ruka** 13:3,5

"...ma E tuangia aomata ni kabaneia ngkai n taabo nako bwa a na rairi nanoia:" Makuri 17:30

Te kaaua ni bwai, Karina Kristo i nanom n onimakinna, ao ni butia bwa E na riki bwa am Tia Kamaiu. "Ma E angania ake a mwaneia, ake a onimakina arana, te kona n riki n natin te Atua:" Ioane 1:12

Tataro ma nanom raoi ni koaua n te tataro aei, ni kariaia Kristo bwa am Tia Kamaiu **ni koaua**, ao ane E na boni kabwarai am bure ni kabane iai ao ni karikiko bwa kaain raoi naba A na Utu **ngkoe**.

Te Atua, I ataai bwa bon te tia bure ngai ao i bon riai ni mate i bukin au bure ni bane. Ko bati n rabwa ngkai ko kanakoa Natim bwa E na mate n onea mwiiu. I a rairaki man au bure nakoim ao man au nanokokoraki ao ia butiiko iai ma kabwarai au bure ni kabane. I kariaia Iesu Kristo bwa au Tia Kamaiu ao I onimakinna raoi bwa E na boni kamaiuai ao E na boni kairai nako karawa. Amen!